



சென்னை சைதாப்பேட்டை, ஊரக வளர்ச்சி மற்றும் ஊராட்சி இயக்குநரக அலுவலகத்தில், ஊரக வளர்ச்சித் துறை அமைச்சர் இ.பெரிய சாமி "ஊராட்சி மணி" என்ற அழைப்புமையத்தை நேற்று (27.09.2023) துவக்கி வைத்து பொது மக்கள் தங்கள் குறைகளைத் தெரிவிக்க ஊராட்சிகளைத் தொடர்பு கொள்ளும் வகையில் ஒரு இலவச குறை தீர்வு அழைப்பு '155340' என்ற எண்ணை அறிமுகம் செய்து வைத்தார். இந்நிகழ்வின் போது, ஊரக வளர்ச்சி மற்றும் ஊராட்சித் துறை முதன்மை செயலாளர் முனைவர் ப.செந்தில்குமார், ஊரக வளர்ச்சி மற்றும் ஊராட்சி இயக்குநர் பா.பொன்னையா, கூடுதல் இயக்குநர் (பொது) எம்.எஸ்.பிரசாந்த் மற்றும் அரசு உயர் அலுவலர்கள் பங்கேற்றனர்.

அரசியல் மற்றும் ஆட்சி நடத்துவதில் முதல்வருக்கு உறுதுணையாக இருந்து அமைச்சர் உதயநிதி ஸ்டாலின் மிகச் சிறப்பாக செயல்படுகிறார்!

சேலம் அரசு விழாவில் அமைச்சர் கே.என்.நேரு பேச்சு!

சேலம், செப்.27-
“அரசியல், ஆட்சி நடத்துவதில் அமைச்சர் உதயநிதி ஸ்டாலின் அவர்கள் முதல்வருக்கு உறுதுணையாக இருந்து மிகச்சிறப்பாகச் செயல்படுகிறார்” என்று அமைச்சர் கே.என்.நேரு அவர்கள் கூறினார்.

சேலத்தில் கலைஞர் மகளிர் உரிமைத் தொகை வழங்கும் விழாவிற்கு தலைமையேற்று அமைச்சர் கே.என்.நேரு அவர்கள் பேசிய தாவது :

இந்நிகழ்ச்சியில், நகராட்சி நிர்வாகத் துறை அமைச்சர் கே.என்.நேரு அவர்கள் பேசியதாவது :
முதலமைச்சர் அவர்கள் ஆட்சிப் பொறுப்பேற்ற போது 7 முக்கியமான திட்டங்களை அறிவித்தார்கள். அந்தவகையில், 7 திட்டங்களுக்கும் ஒவ்வொன்றாக நிறைவேற்றி இறுதியாக கலைஞர் மகளிர் உரிமைத் திட்டத்தை நிறைவேற்றி, 1.06 கோடி மகளிர் குக்கு உரிமைத் தொகை வழங்கியுள்ளார்கள். முதலமைச்சர் அவர்களின் உத்தரவிற்கிணங்க, கலைஞர் மகளிர் உரிமைத் திட்டத்தில் தகுதியான மகளிர் விடுபட்டிருந்தால் மீண்டும் விண்ணப்பிக்கலாம்.

முதலமைச்சர் அவர்கள் ஆட்சிப் பொறுப்பேற்ற நாள் முதல் நாள்தோறும் பல்வேறு பணிகள், சுற்றுப்பயணங்கள் செய்து பணி



யாற்றிக் கொண்டிருக்கிறார்கள். அதேபோல், இளைஞர் நலன் மற்றும் விளையாட்டு மேம்பாட்டுத் துறை அமைச்சர் அவர்களும் ஒவ்வொரு மாவட்டத்திற்கும் சென்று அரசுப் பணிகளை ஒருங்கிணைத்து உடனடியாக அந்த பணிகளை நிறைவேற்றுவதற்குரிய ஆலோசனைகளை வழங்கி வருகிறார்கள்.

கொடும் மழையில் உதயநிதி ஸ்டாலின் ஆய்வு!
அந்தவகையில், நேற்றிரவு இரவு 10 மணியளவில் கொடும் மழையையும் பொருட்படுத்தாமல் சேலம் ஆதிராவிடம் மாணவர் விடுதியில் ஆய்வு மேற்கொள்ளப்பட்டு, அங்கு தங்கிப் பயின்றுவரும் மாணவர்களிடம் அவர்களுக்குத் தேவையான வசதிகள் குறித்து கேட்டறிந்து, உடனடியாக நிறைவேற்றித்தரப்படும் என்று கூறினார்கள். அந்தவகையில் தற்பொழுது இந்நிகழ்ச்சி யி லே யே

ரு.1.15 இலட்சம் மதிப்பிலான விடுதி மாணவர்களுக்கு காண விளையாட்டு உபகரணங்கள் இளைஞர் நலன் மற்றும் விளையாட்டு மேம்பாட்டுத் துறை அமைச்சர் அவர்களால் வழங்கப்படுகிறது.

மகன், தந்தைக்கு ஆற்றும் உதவி என்பதுபோல அரசியல் மற்றும் ஆட்சி நடத்துவதில் இளைஞர் நலன் மற்றும் விளையாட்டுத் துறை அமைச்சர் அவர்களும் ஒவ்வொரு மாவட்டத்திற்கும் சென்று அரசுப் பணிகளை ஒருங்கிணைத்து உடனடியாக அந்த பணிகளை நிறைவேற்றுவதற்குரிய ஆலோசனைகளை வழங்கி வருகிறார்கள்.

இளைஞர் நலன் மற்றும் விளையாட்டு மேம்பாட்டுத் துறை அமைச்சர் அவர்கள் அனைத்து மாவட்டங்களிலும் சென்று பொது மக்கள், அரசு அலுவலர்கள் உள்ளிட்ட அனைவரையும் சந்தித்து, அவர்களுக்குத் தேவையானவற்றை கேட்டறிந்து, முறையாக அரசுக்குத் தெரிவித்து நிறைவேற்றி வருகிறார். இளைஞர் நலன் மற்றும் விளையாட்டு மேம்பாட்டுத் துறை அமைச்சர் அவர்களுக்கு மிகவும் பிடித்த மாவட்டத்தில் இது போன்ற நிகழ்ச்சியில் கலந்துகொள்வதில் மிகவும் மகிழ்ச்சி அடைந்திருக்கிறார்.

இவ்வாறு நகராட்சி நிர்வாகத் துறை அமைச்சர் கே.என்.நேரு பேசினார்.

பொதுமக்கள் குறைகளைத் தெரிவிக்க

“ஊராட்சி மணி” குறை தீர்க்கும் மையம் திறப்பு!

அமைச்சர் ஐ.பெரியசாமி தொடங்கி வைத்தார்!


சென்னை, செப். 28 - ஊரகப் பகுதிகளில் ஏற்படும் குறைகளைக் களையும் பொருட்டு “ஊராட்சி மணி” என்கிற அமைப்பு ஊரக வளர்ச்சி ஊராட்சித் துறையால் ஏற்படுத்தப்பட்டுள்ளது. இதன் மூலம், பொது மக்கள் தங்கள் குறைகளைத் தெரிவிக்க ஊராட்சிகளைத் தொடர்பு கொள்ளும் வகையில் ஒரு இலவச குறை தீர்வு அழைப்பு

எண் “155340” பிரத்யேகமாக மாநில அளவில் ஏற்படுத்தப்பட்டுள்ளது. இம்முறை மூலம் பொது மக்கள் மிக எளிமையாக தொலைப்பேசி (155340), வலைதளம் (Oorachimani.in) மூலம் எளிதாக அனுக முடியும். மேலும் பெறப்படும் புகார்கள் தன்மைத் தேர்வு அலுவலகத்தியிலான கால தாமதம் தவிர்க்கப்பட்டு குறிப்பிட்ட காலவ

ரையறைக்குள் அப்டுகார் மீது எளிய முறையில் உடனடித் தீர்வு காணப்படும். மேலும் ஊராட்சி பிரதிநிதிகள் மற்றும் ஊராட்சி பணியாளர்கள் ஆகியோருக்கு ஏற்படும் குறைகளையும், சந்தேகங்களையும் இந்த ஊராட்சிமணி மூலம் அனுகிப்பெறும் வகையில் இச்சேவை ஊரக வளர்ச்சித் துறை அமைச்சர் இ.பெரியசாமி நேற்று 27.09.2023

காலை 11.00 மணி அளவில் தொடங்கி வைத்தார்.

இந்நிகழ்ச்சியின் போது ஊரக வளர்ச்சி மற்றும் ஊராட்சி துறை முதன்மை செயலாளர், முனைவர் ப.செந்தில்குமார், ஊரக வளர்ச்சி மற்றும் ஊராட்சி இயக்குநர் பா.பொன்னையா, கூடுதல் இயக்குநர் (பொது), எம்.எஸ்.பிரசாந்த், மற்றும் இதர அலுவலர்கள் பங்கேற்றனர்.



அரசுமுறைப் பயணமாக எகிப்து தலைநகர் கெய்ரோ சென்றுள்ள தமிழ்நாடு சட்டப் பேரவைத் தலைவர் மு.அப்பாவு அவர்கள் நேற்று (27.9.2023) அந்நாட்டின் செனட் துணை சபாநாயகர் பாஹா எல்டின ஷக்கா (Bahaa Eldin shukka) அவர்களின் தலைமையில் நடைபெற்ற செனட் சபையின் கலந்துரையால் கூட்டத்தில் கலந்து கொண்டார். இக்கூட்டத்தில், இக்கூட்டத்தில், செனட் கேரட்டரி ஜெனரல் முகம் மது இஸ்மாயில் இப்மேன் (Mahmoud Ismail Etman), இந்திய தூதர் அஜித் குப்தா, அசாம் சட்டப் பேரவைத் தலைவர் பில்வாஜித் டேமாமி ஆகியோர் உள்ளனர்.

தி.மு.க. கூட்டணியில்தான் இருக்கிறோம்!

ம.தி.மு.க. பொதுச் செயலாளர் வைகோ பேட்டி!

சென்னை, செப். 28 - தி.மு.க.கூட்டணியில் தான் இருக்கிறோம் என்று ம.தி.மு.க. பொதுச் செயலாளர் வைகோ அவர்கள் நேற்று பேட்டியளித்தார்.

ம.தி.மு.க. பொதுச்செயலாளர் வைகோ, அண்ணா அறிவாலயம் சென்று தி.மு.க. தலைவர் முதலமைச்சர் மு.க.ஸ்டாலின் அவர்களை சந்தித்து பேசினார். சுமார் 20 நிமிட நேர சந்திப்புக்குப் பிறகு வைகோ நிருபர்களுக்கு பேட்டி அளித்தார்.

கேள்வி : - தி.மு.க. கூட்டணியில் ம.தி.மு.க. தொடருகிறதா?

பதில்: தி.மு.க. கூட்டணியில்தான் இருக்கிறோம்.

கேள்வி : - அ.தி.மு.க.பா. ஜனதா கூட்டணி முறிவுக்குப் பிறகு தி.மு.க. கூட்டணியில் சிறு சலசலப்பு ஏற்பட்டு உள்ளதாக தெரிகிறதே?

பதில்: இங்கு எந்த சலசலப்பும் ஏற்படவில்லை. அமைதியாக நேர சலசலப்பும் இல்லாமல், நீரோட்டி போகிற மாதிரி செல்கிறது.

கேள்வி : - அ.தி.மு.க.பா. ஜனதா கூட்டணி முறிவு



பற்றி என்ன நினைக்கிறீர்கள்?

பதில்: அவர்கள் உண்மையிலேயே பிரிந்துவிட்டார்களா? அல்லது நாடகமா? என்பது காலப்போக்கில் தான் தெரியும்.

கேள்வி : - வர இருக்கிற நாடாளுமன்றத் தேர்தலில் துரை வைகோ போட்டியிட வாய்ப்புள்ளதா?

பதில்: அதுபற்றி நாங்கள் இன்னும் பேசவே இல்லை. கேள்வி : - தொகுதி மறுவரையறை செய்யும்போது தமிழ்நாட்டின் எம்.பி. தொகுதி எண்ணிக்கை குறைய வாய்ப்பு உள்ளதா?

பதில்: மிகப்பெரிய அளவில் தமிழ்நாட்டுக்கு பாதிப்பு ஏற்படும். நமக்கு 8 எம்.பி. குறையலாம். ம.பி.,

உ.பி. மாநிலங்களில் அதிகமாகக் கூடும். அப்படி வரும் போது, இந்தியாவின் மொத்த வரைபடத்தில் நம் முடைய எண்ணிக்கை குறையும்போது, அதனுடைய விளைவுகள் இந்திய ஒற்றுமைக்கும் ஒருமைப்பாட்டுக்கும் விரோதமாக இருக்கும்.

இந்தியா என்கிற ஒரு அமைப்பு, ஒரு நாடு, இன்றைக்கு இருக்கக்கூடிய நிலைப்பு போய்விடும். அதனுடைய விளைவுகள் எல்லா மாநிலங்களிலும் எதிர்விளைவுகள் ஏற்படும்.

மிகப்பெரிய சோதனையின் போய் முடியும்.

கேள்வி : - காவிரி பிரச்சினையில் கர்நாடகாவில் காங்கிரஸ் உள்பட எல்லாருமே ஒன்று சேர்ந்து தண்ணீர் திறந்துவிட எதிர்ப்பு தெரிவித்து இருக்கிறார்கள்?

பதில்: அதுமாதிரி இல்லை. தமிழ்நாட்டைப் பொறுத்தவரை இந்தக் கூட்டணியில் எந்தவிதமான பிரச்சினையும் கிடையாது.

இவ்வாறு வைகோ கூறினார்.

கேள்வி : - முதல் அமைச்சர் மு.க.ஸ்டாலின் பட்டத்தை அங்கு அவமரியாதை செய்கிறார்களே?

பதில்: நாம் அமைதியாக இருக்கிறோம். நம் பக்கம் நியாயம் இருக்கிறது. நம் பக்கம் உச்சநீதி மன்றம் உள்ளது. அதனால் அமைதியாக இருக்கிறோம்.

கேள்வி : - ‘இந்தியா’ கூட்டணியில் இருக்கக்கூடிய கட்சிகள் தமிழ்நாட்டில் தொடருதா?

பதில்: ஆமாம். கூட்டணியில் தொடருகிறோம்.

கேள்வி : - திருமாவளவன் உள்ளிட்ட அனைவரும் ஒற்றுமையாக கூட்டணியில் இருக்கிறார்களா?

பதில்: எல்லோரும் ஒற்றுமையாக இருக்கிறார்கள்.

கேள்வி : - திருமாவளவனுக்கு அ.தி.மு.க. தரப்பில் துறு விடுவதாக சொல்கிறார்களே?

பதில்: அதுமாதிரி இல்லை. தமிழ்நாட்டைப் பொறுத்தவரை இந்தக் கூட்டணியில் எந்தவிதமான பிரச்சினையும் கிடையாது.

தமிழ்நாட்டில் இதுவரை ரூ.3.75 கோடி செலவில்

1,32,500 கர்ப்பிணிகளுக்கு சமுதாய - வளைகாப்பு!

அமைச்சர் மா.சுப்பிரமணியன் தகவல்!

சென்னை, செப். 28 - மருத்துவம் மற்றும் மக்கள் நலத்துறைத் துறை அமைச்சர் மா.சுப்பிரமணியன் நேற்று (27.09.2023), சென்னை, சைதாப்பேட்டையில், ஒருங்கிணைந்த குழந்தை வளர்ச்சிப் பணிகள் திட்டம் சார்பில் நடத்தப்பட்ட சமுதாய வளைகாப்பு விழாவில், கர்ப்பிணிப் பெண்களுக்கு, சிர் வரிசைகளை வழங்கினார். பின்னர் செய்தியாளர்களிடம் அவர் தெரிவித்ததாவது:

ஒருங்கிணைந்த குழந்தைகள் வளர்ச்சித் திட்டத்தின் கீழ், ஒவ்வொரு ஆண்டும் கர்ப்பிணித் தாய்மார்களுக்கு நலன் காக்கவும், தாய்ச்சேர்நலனை மேம்படுத்துவதற்கும், சமுதாய வளைகாப்பு எனும் சமுதாய விழிப்புணர்வு தொடர்ச்சியாக நடத்தப்பட்டு வருகிறது. முத்தலட்சம் ரூபாய் மகப்பேறு நிதியுதவி திட்டம், ஊட்டச்சத்து பெட்டகம் வழங்கும் திட்டம் போன்ற பல்வேறு திட்டங்கள் கர்ப்பிணித் தாய்மார்களுக்காக தமிழ்நாடு அரசு தொடர்ந்து மேற்கொண்டு வருகிறது. அந்த வகையில் நேற்று சைதாப்பேட்டையில் 200 கர்ப்பிணித் தாய்மார்களுக்கு சமுதாய வளைகாப்பு நடத்தப்பட்டது. தமிழ்நாட்டில் இதுவரை ரூ.3.75 கோடி செலவில் 1,32,500 கர்ப்பிணிப் பெண்களுக்கு சமுதாய வளைகாப்பு நிகழ்ச்சிகள் நடத்தப்பட்டுள்ளது.

உடல் உறுப்பு தானம் - அரசு மரியாதை:

முதலமைச்சர் அவர்கள் என் அறிவுறுத்தலின்படி, 23.09.2023 அன்று உடல் உறுப்பு தான தினம் நடத்தப்பட்டது. கடந்த மாதத்திற்கு முன்னால் ஒன்றிய அரசின் National Organ and Tissue Transplantation Organisation (NOTTO) எனும் அமைப்பின் மூலம், தமிழ்நாடு மாநிலத்திற்கு உடல் உறுப்பு தானத்தில் சிறப்பாக செயல்பட்டதற்கான விருது வழங்கப்பட்டது. தமிழ்நாடு, ஆத்

திரா, கர்நாடகா, கேரளா, தெலுங்கானா ஆகிய மாநிலங்கள் லட்சத்திவ, அந்தமான், புதுச்சேரி ஆகிய யுனியன் பிரதேசங்கள் இணைந்து செயல்பட்டு South Organ and Tissue Transplantation Organisation (SOTTO) எனும் அமைப்பின் உறுப்பினர்கள் பங்கேற்ற கூட்டத்தில், முதலமைச்சர் அவர்கள் மூளைச்சாவு அடைந்து, உறுப்பு தானம் செய்பவர்களுக்கு அரசு சார்பில் மரியாதை செய்யப்படும் என்று அறிவித்தார்கள்.

அந்த வகையில் நேற்றைக்கு முன்னிதம் தேனி மாவட்ட ஆட்சியர் அலுவலகத்தில் பணியாற்றி வந்த வடிவேலு என்பவர் விபத்தில் சிக்கி மூளைச்சாவு அடைந்த நிலையில் அவரது துணைவியார், சகோதரி, தாய் ஆகியோர்கள் அவரது உடல் உறுப்புகளை தானமாக வழங்க முன்வந்தனர். அதனால் தமிழ்நாடு முதலமைச்சர் அவர்களின் உத்தரவினை செயல்படுத்தும் வித

மாக சின்னமனாரர் எனும் கிராமத்திற்கு சென்று அவரது உடலுக்கு நானும் மாவட்ட ஆட்சித் தலைவர் அவர்கள் அடங்கிய குழுவும் அரசின் சார்பில் மரியாதை செலுத்தப்பட்டது.

அரசு மரியாதை என்றால் அரசு உயர் அலுவலர்களின் உடலுக்கு செலுத்தும் துப்பாக்கி குண்டுகள் முழங்கும் படி செய்யும் மரியாதை கிடையாது, அரசு சார்பில் மாவட்ட ஆட்சித் தலைவர் அவர்களோ, துணை மாவட்ட ஆட்சியர் அவர்களோ, வட்டார வளர்ச்சி அலுவலர் அவர்களோ யாராவது இறந்தவரின் உடலுக்கு செலுத்தும் மரியாதை ஆகும்.

இன்று திருச்சியில் உக்ரைன் பகுதியை சேர்ந்த பாபுபிச்சை மற்றும் மேல்புதூர் பகுதியை சேர்ந்த அருடத்தனை பிரான்ஸில் சேவியர் ஆகியோர்கள் மூளைச்சாவு அடைந்துள்ளதால் அவர்களுடைய உடல் உறுப்புகளை கொடையாக

வழங்க முன்வந்துள்ளார்கள். அவர்களுடைய உடல்களுக்கு மாவட்ட ஆட்சித் தலைவர் அவர்கள் அரசு மரியாதை செலுத்தியுள்ளனர்.

சென்னை, கிண்டி, கலைஞர் நூற்றாண்டு உயர் சிறப்பு மருத்துவமனைக்கு பல்வேறு வசதிகள் ஏற்படுத்தப்பட்டு தொடங்கி வைக்கப்பட்டு வருகிறது, விரைவில் 200 கட்டணப் பெண்கள் (Pay Words) உருவாக்கப்பட்டு திறந்து வைக்கப்படவுள்ளது. டெங்கு உள்ளிட்ட நோய்கள் கட்டுப்பாட்டிற்குள் உள்ளது, எனவே பொது மக்கள் இது குறித்து அச்சம் கொள்ள தேவையில்லை. மேலும் 1.10.2023 அன்று தமிழ்நாடு முழுவதும் 1000 இடங்களில் டெங்கு உள்ளிட்ட மழைக்கால நோய்களுக்கு கான சிறப்பு காய்ச்சல் புகார்கள் நடத்தப்படவுள்ளது.

இவ்வாறு அமைச்சர் மா.சுப்பிரமணியன் தெரிவித்தார்கள்.



உலக சுற்றுலா தினத்தை முன்னிட்டு “தமிழகத்தை கண்டு மகிழ்வோம் 2023 (Discover Tamil Nadu 2023)” என்ற சமூக ஊடகவியலாளர்களின் சுற்றுலா பயணத்தையொட்டி, சுற்றுலாத்துறை அமைச்சர் கா.ராமச்சந்திரன் சமூக ஊடகவியலாளர்களுக்கு தமிழ்நாட்டின் சிறப்புகள் அடங்கிய தொகுப்புகளை வழங்கினார். இந்த நிகழ்ச்சியில் சுற்றுலா, பண்பாடு மற்றும் அறநிலையங்கள் துறை மற்றும் தலைவர், தமிழ்நாடு சுற்றுலா வளர்ச்சிக் கழகம் பாக்டி.க.மணிவாசன், சுற்றுலா இயக்குநர் மற்றும் தமிழ்நாடு சுற்றுலா வளர்ச்சிக் கழக மேலாண்மை இயக்குநர் சந்திப்பந்திரா ஆகியோர் கலந்து கொண்டனர்.



தாம்பரம் மாரகம், பம்மல் வடக்குப் பகுதி, 31 வது வட்டி.மு.க. சார்பில் தமிழினத் தலைவர் கலைஞர் அவர்களின் நூற்றாண்டு விழா மற்றும் திராவிட மடல் அரசின் சாதனை விளக்க தெருமுனைக் கூடம் 31 வது வட்டி கழகச் செயலாளர் டி.எம்.ஜோசப் தலைமையில் நடைபெற்றது. கே.சந்திரன், மு.புதிர், இரா.கும்பேசன், இரா.பாபுஜி, ஏ.சேகர் மற்றும் பலர் முன்னிலை வகித்தனர். பகுதிச் செயலாளர் த.ஜெயக்குமார், துணை மேயர் கோ.காமராஜ், மாமன்ற உறுப்பினர் சித்ரா தேவி முனிதான் ஆகியோர் வரவேற்றனர். இக்கூட்டத்தில் மாவட்டச் செயலாளர், அமைச்சர் தா.மோ.அன்பரசன், தலைமைக் கழக செயலாளர் குத்தாலம் அன்புமுகன் ஆகியோர் சிறப்புரையாற்றினர். இக்கூட்டத்தில் இ.கருணா நிதி எம்.எஸ்.ஏ. எஸ்.ஆர்.ராஜா எம்.எஸ்.ஏ. மேயர் க.வசந்தகுமாரி, வே.கன்னாநிதி, இ.வி. நரேஸ் கண்ணா, எஸ்.கே.நெப்போலியன், சத்தியபிரபு மற்றும் பலர் கலந்து கொண்டு சிறப்பித்தனர். ஆர்.முனிதான், வி.கேதனப்பிரமன், வி.கேதனம், பி.கார்த்திக், ஆர்.ஜனார்த்தன ஆகியோர் நன்றி கூறினர்.